

## ශ්‍රී ලංකාවේ ජන සංයුතියේ ව්‍යුහාත්මක වෙනස්කම්

පී. ඩී. කාරකා නුවන්ති පෙරේරා<sup>1</sup>, ඩී. ආර්. කාංචනා නුගලියද්ද<sup>2</sup>  
සහ ඩී. ඩී. යෙෂිකා ගේනාරත්න<sup>3</sup>

### සංජ්‍යෝගය

යම රටක ජන සංයුතියේ ව්‍යුහය පිළිබඳව අධ්‍යාපනය කිරීමේ දී ජනගහන වර්ධන අනුපාතය, ජන සංඛ්‍යාවේ වයස් ව්‍යුහය, ප්‍රමිතිර බව, ජන වාර්ගික සංයුතිය, ජන සංඛ්‍යාවේ සනන්වය, හා එහි ප්‍රාදේශීය වෙනස්වීම් යන අංශයන් කෙරෙහි අවධානය යොමු කළයුතු ය. මේ ලිපියෙන් පසුගිය සියවස් එකඟමාරක කාලය තුළ ශ්‍රී ලංකාවේ ජන සංයුතියේ ව්‍යුහාත්මක වෙනස්කම් පිළිබඳව විමර්ශනය කොට ඇත. ඒ සඳහා 1871 සිට 2012 දක්වා ජන ලේඛන හා සංඛ්‍යාලේඛන දෙපාර්තමේන්තුව විසින් ප්‍රකාශයට පත් කරන ලද ජනගහන දත්ත, ද්වීතීයික දත්ත ලෙස හාවතා කර ඇති අතර දත්ත විශ්ලේෂණය සඳහා විස්තරාත්මක සංඛ්‍යාන ක්‍රම උපයෝගී කොට ගෙන ඇත. මේ අධ්‍යාපනයෙන් අනාවරණය වූ ආකාරයට පසුගිය වසර 142 ක කාල සීමාව තුළ ශ්‍රී ලංකාවේ සමස්ත ජනගහනය අට ගුණයකින් පමණ වර්ධනය වී ඇත. එමෙන් ම 1981 දී පැවති පිරමිඩාකාර වයස් ව්‍යුහය කාලයක් සමග ක්‍රමයෙන් සිලින්ඩරාකාර ස්වරුපයක ට පරිවර්තනය වෙමින් පවතින බවත් අනෙකුත් සියලු ජාතින් ව අයත් ජන ප්‍රතිශතය අඩු වෙමින් පවතින තත්ත්වයක් යටතේ මූස්ලිම් ජන ප්‍රතිශතයෙහි වර්ධනයක් දැකිය හැකි බව ත් හඳුනාගත හැකි ය. සමස්තයක් ලෙස පසුගිය වසර එකසිය පනහක කාල සීමාව තුළ ශ්‍රී ලංකාවේ ජන සංයුතියේ ජනගහන වර්ධන අනුපාතය, වයස් ව්‍යුහය යන අංශයන් හි ප්‍රබල ව්‍යුහාත්මක වෙනස්කම් සිදු වී ඇති බව නිගමනය කළහැකි ය. එකි ව්‍යුහාත්මක වෙනස්කම් හඳුනා ගෙන රේට අනුරුද ප්‍රතිපත්ති සම්පාදනය කිරීම කාලීන අවශ්‍යතාවයක් ව පවතියි.

**මූල්‍ය පද:** ජනගහනය, ප්‍රමිතිර අනුපාතය, ජන සනන්වය, සංක්‍රමණ

### හැඳින්වීම

රටක ජන සංයුතියේ ව්‍යුහයන් සැපුව ම හෝ අනියම් වශයෙන් සැම මානව ක්‍රියාකාරකමක් විෂයයයේ හි ම බලපායි. ජනගහන සංයුතිය පිළිබඳව විවිධ කාල වකවානුවල දී විවිධ මත පළ වී ඇත. ආර්ථික විද්‍යාවේ අධ්‍යාපනයට හාජතය කෙරෙන හිගකම සම්බන්ධ ගැටළුව උගු විමට

<sup>1</sup> ගාස්තුවේදී (විශේෂ) සමාජ සංඛ්‍යානය තෙවන වසර, tharakanuwanthi@gmail.com

<sup>2</sup> ගාස්තුවේදී (විශේෂ) සමාජ සංඛ්‍යානය තෙවන වසර, kanch416@gmail.com

<sup>3</sup> ගාස්තුවේදී (විශේෂ) සමාජ සංඛ්‍යානය තෙවන වසර, yeshikaachini@gmail.com

ජනගහන වර්ධනය අභිතකර ලෙස බලපාන බව 1970 දෙකයේ ලෝකවාසීන්ගේ දාෂ්ටිය විය. 1978 මෝල්තස්ගේ මැල්තුසියානුවාදය ත් සමග එය ස්ථාවර මතයක් බවට පත්විය (Malthus, 1978). එනමුදු ජ්‍යෙෂ්ඨත් සයිමන් හා හර්බට බාන් (1984) වැන්නවුන් මෙයට පටහැනි අදහසක් ඉදිරිපත් කරමින් කියා සිටියේ තවමත් සංවර්ධනය වෙත යොමු නො වූ විශාල සම්පතක් ලෝකය සතු ව ඇති බවත් එය මානව සම්පත බව ත් ය (දිසානායක, 1998). මෙයින් අනතුරුව ජනයා මානව සම්පත මෙන් ම මානව සම්පතෙහි හි ගුණාත්මක බව වර්ධනය කිරීම උදෙසා ද සිය අවධානය යොමු කරන ලදී.

1992 මිහිතල සමුළුවේ දී සාකච්ඡා කරන ලද ආකාරයට ශ්‍රී ලංකාව යනු අඩු ඒක පුද්ගල ආදායම් තත්ත්වයක් යටතේ වුව ද මැත වර්ෂවල දී ඉතා කෙටි කාලයක් තුළ ප්‍රජා විද්‍යාත්මක සංක්‍රාන්තියේ ඉහළ හා පරිණත අවස්ථාවන්ට අවතිරීම වූ රාජ්‍යයකි (ජයග්‍රෑහි, 2008). “ලංකාව ජන විකාශන විද්‍යාත්මක විද්‍යාගාරයක් ය” යන අයිරින් වෝබර්ගේ කියමන මේ අදහස තව දුරටත් තහවුරු කරයි (දිසානායක, 1998).

ශ්‍රී ලංකාවේ ජන සංඛ්‍යාව පිළිබඳ ව තොරතුරු ලබා ගත හැකි ප්‍රධාන හා වඩාත් පිළිගත හැකි මූලාශ්‍රයක් ලෙස ජනලේඛන හා සංඛ්‍යාලේඛන දෙපාර්තමේන්තුවේ සංගණන වාර්තා ගත හැකි ය. සංගණනය යන වවතයේ වර්තමාන අර්ථයෙන් ප්‍රථම වරට ලංකාවේ සංගණනයක් පවත්වන ලද්දේ 1871 දී ය. එතැන් පටන් දස වසරකට වතාවක් ජන සංගණන පවත්වන ලදී. මේ කාල පරිව්‍යේදය තුළ ශ්‍රී ලංකාව ආර්ථික, සමාජයිය හා දේශපාලනික වශයෙන් බොහෝ පරිවර්තනයන්ට හාජ්‍යය විය. මෙවන් පරිවර්තනාත්මක තත්ත්වයක් යටතේ දිවයින් ජන සංඛ්‍යා සංරවකයන් හි ප්‍රතිච්චිත අධ්‍යාපනය කිරීම කාලීන අවශ්‍යතාවයකි.

ජන සංයුතියේ ව්‍යුහය පිළිබඳ ව විමසීමේ දී ජනගහන වර්ධන අනුපාතය, ජන සංඛ්‍යාවේ වයස් ව්‍යුහය, ප්‍රමිතිරි බව, ජන වාර්ගික සංයුතිය, ජන සංඛ්‍යාවේ සනත්වය හා එහි ප්‍රාදේශීය වෙනස්වීම් යන අංශයන් කෙරෙහි අවධානය යොමු කළ යුතු ය. පසුගිය සියවස් එකඟමාරක කාලයේ දී ශ්‍රී ලංකාව තුළ මෙකි සංරවකයන් හි සිදු වී ඇති වෙනස්කම් කවරේ ද යන්න මෙහි දී අධ්‍යාපනය කොට ඇතුළු.

### දත්ත සහ කුමවේදය

ශ්‍රී ලංකාවේ ජන සංයුතියේ ව්‍යුහය කෙසේ වෙනස් වී තිබේ ද සහ ඒ සඳහා කුමන කරුණු බලපා තිබේ ද යන්න අධ්‍යාපනය කිරීම උදෙසා මූලික වශයෙන් ජන ලේඛන හා සංඛ්‍යා ලේඛන දෙපාර්තමේන්තුව 1871 සිට 2012 දක්වා, එනම් වසර 140 කට ආසන්න කාල සීමාවක් තුළ සිදු


කරන ලද සංගණන ආකුයෙන් ප්‍රකාශ කරන ලද වාර්තා හාවිතයෙන් ද්වීතීයික දත්ත ලබා ගන්නා ලදී. මේ හේතුවෙන් සැම සංගණනයක ම දත්ත මගින් ඒ වර්ෂ 10 ට ම අයත් දත්ත නිරුපණය වෙතැයි උපකල්පනය කර ඇත. මිට අමතර ව ශ්‍රී ලංකා මහ බැංකු වාර්ෂික වාර්තා හා සාහිත්‍යය අධ්‍යයනයන් තුළින් ද ද්වීතීයික දත්ත සපයා ගැණිනි. දත්ත විශ්ලේෂණයේ දී වගු, ප්‍රස්ථාර, රේඛා කික සිතියම් සහ සාපේක්ෂ සංඛ්‍යාතින් හාවිතයට ගෙන ඇත.

ජන වාර්ෂික සංයුතිය යටතේ 1911 වර්ෂයට පෙර දම්ල ජනතාව පිළිබඳ දත්ත ලබා ගැනීමට හැකි වූයේ ශ්‍රී ලංකා කික දෙමළ හා ඉන්දීය දෙමළ යන ජන කොටස් දෙක ම එක ම ජන කොටසක් ලෙස සලකමිනි. මෙය අධ්‍යයනයේ දී මුහුණ දුන් සීමාවක් වේ.

### ජනගහන වර්ධන අනුපාතය

රටක ජනගහන වර්ධනය යනු පෙර කාලවිශේෂියට සමානුපාතික ව යම් නිශ්චිත කාල පරිවිශේෂියක දී රටෙහි ජන සංඛ්‍යාවේ වෙනස්වීමයි. 1871 දී සිදුකරන ලද පළමු ජනසංගණනයේ සිට 2012 වර්ෂයේ දී සිදුකරන ලද 14 වන ජනසංගණනය දක්වා වාර්තා වූ ජනගහන අගයන් සහ ඒ ඒ සංගණන කාල සීමාවන් තුළ ජනගහන වර්ධනය ප්‍රස්ථාරය 01න් දැක්වේ.

ප්‍රස්ථාරය 01: ශ්‍රී ලංකාවේ මධ්‍ය වාර්ෂික ජනගහන වර්ධනය අනුපාතිකය (1881-2012)



මූලාශ්‍රය: ජනලේඛන සහ සංඛ්‍යාලේඛන දෙපාර්තමේන්තුව, 2010; ශ්‍රී ලංකා මහ බැංකුව, 2013

එය සැලකීමේ දී සියවස් එක හමාරකට ආසන්න කාල පරාසය තුළ ශ්‍රී ලංකාවේ ජනගහනය අට ගුණයකින් පමණ වර්ධනය වී ඇති බව පෙනේ. එනම් 1871 දී මිලියන 2.4 ක් වූ ජනගහනය 2011 වන විට මිලියන 20.9 ක්

දක්වා වර්ධනය වී ඇත. 1871 සිට 1921 දක්වා වසර 50 ක දී ජනගහනය දෙගුණ වීමට ආසන්න වූ අතර 1921-1963 අතර 42 වසර තුළ ත්, 1963-2012 අතර 49 වසර තුළ ත් එය නැවත නැවත දෙගුණ විය. වර්තමාන සාල්ලාතා මට්ටම තවදුරට ත් පැවතිය හොත් ඉදිරි වසර 20 ඇතුළත ශ්‍රී ලංකික ජනගහනයට තවත් මිලියන දෙකක් එකතු විය හැකි බවට අනුමාන කර ඇත (De Silva, 2012). මේ වර්ධනය වන ජනගහනයේ අවශ්‍යතාවන් සැපිරීම සඳහා සැලසුම් ක්‍රියාත්මක කිරීම වර්තමාන ප්‍රතිපත්ති සම්පාදකයන්ගේ වගකීමකි.

වර්ධනය වන ජනගහනයට සාපේශ්‍ය ව ඒ කාල පරාසය තුළ ජනගහන වර්ධන අනුපාතය උච්චාවවනයන්ට භාජනය වෙමින් පැවති බව ප්‍රස්ථාරය 01 න් තවදුරට ත් සනාථ වේ. නමුත් 1953 සිට අද දක්වා ම ජනගහන වර්ධන අනුපාතය සිග්‍ර පහත වැටීමකට ලක් වී තිබෙන බව පැහැදිලි වේ. මෙයට හේතු වී ඇත්තේ රටෙහි උපත් අනුපාතිකය පහත වැටීමය (ද සිල්වා, 1994). නිකොලස් රයිටි (1968) ට අනුව ශ්‍රී ලංකාවේ සාල්ලාතා අනුපාතය පහත වැටීමේ සාමාන්‍ය වසරකට 1.2 කි. පසුගිය සියවෙසහි මැද භාගයෙහි සිට සාක්ෂරතාවයෙහි වර්ධනය, ස්ථීන් විවාහ වන වයස් සීමාව ඉහළ යාම, රජය මැදිහත් ව විවිධ පවුල් සැලසුම් ක්‍රම හඳුන්වා දීම ආදී ක්‍රියාමාර්ගයන් මෙන් ම දෙක තුනක කාල සීමාවක් පැවති උතුරු-නැගෙනහිර තුස්තවාදී අර්බුදය හේතුවෙන් රටින් පිටතට සංකුමණය වීම, දරුවන් ලබන වයසේ හි පසු වන කාන්තාවන් බහුල වශයෙන් මැද පෙරදිග ආදී රටවල රකියා සඳහා විදෙස් ගත වී සිටීම යන කරුණු ද මේ තත්ත්වයට හේතු සාධක සපයා ඇති බවට අනුමාන කළහැකි ය.

රටක ජනගහන වර්ධනය තීරණය වීම කෙරෙහි

- ස්වාභාවික වෘද්ධිය (මරණ සංඛ්‍යාවට වඩා උපත් සංඛ්‍යාව වැඩි වීම)
- සංකුමණ වෘද්ධිය (විගාමික සංඛ්‍යාවට වඩා ආගාමික සංඛ්‍යාව වැඩි වීම)

යන සාධක බලපානු ලැබේ. ශ්‍රී ලංකාවේ ජනගහනයේ වෙනස් වීම සඳහා හේතු සාධක සැපයු ස්වාභාවික සහ සංකුමණ වෘද්ධින් පිළිබඳ විග්‍රහක් වගුව 01න් දක් වේ.

වගුව 01: ශ්‍රී ලංකාවේ ජනගහනයේ ස්වාභාවික සහ සංකුමණ වෘද්ධියෙන් (1871-1963)

වර්ෂය	ස්වාභාවික වෘද්ධිය	සංකුමණ වෘද්ධිය
1871-1881	33.3	66.7
1881-1891	58.2	41.8
1891-1901	40.4	59.6
1901-1911	65.9	34.1
1911-1921	81.4	18.6
1921-1931	81.3	18.7
1931-1946	94.8	5.2
1946-1953	94.6	5.4
1953-1963	100.9	-0.9

මූලාශ්‍රය: ජනලේඛන සහ සංඛ්‍යාලේඛන දෙපාර්තමේන්තුව, 2010

1871-1901 දක්වා කාල සීමාව තුළ ශ්‍රී ලංකාවේ ජනගහනය වර්ධනය වීම කෙරෙහි වැඩි දායකත්වයක් දක්වනු ලැබුයේ ස්වාභාවික වෘද්ධියට වඩා සංකුමණ වෘද්ධියයි. 1871-1881 යනු ලංකාවේ කොළඹ ව්‍යාපෘති සමඟ්ධිමත් යුතු වූ නිසා ඉන්දියානු දමිල ජාතිකයින් විශාල සංඛ්‍යාවක් ග්‍රුමිකයන් ලෙස ශ්‍රී ලංකාවට සංකුමණය විය (ද සිල්වා, 2004). නමුත් 1939 දී ඉන්දියානුවන් මෙරට ව ආගමනය තහනම් කළ ප්‍රතිපත්ති ශ්‍රී ලංකා රජය අනුගමනය කිරීම නිසා ත් 1948 අංක 20 දරණ ආගමන සහ විගමන පනත හේතුවෙනු ත් 1871-1946 කාලය තුළ ආගමන මගින් ජන සංඛ්‍යාවට එකතු වූ ප්‍රතිශතය සිසු ලෙස අඩු විය (ඡයකොච්චි, 2008).


1921 ත් පසු ශ්‍රී ලංකාවේ ජනගහනය වෘද්ධියට වැඩි බලපෑමක් සිදු කරනු ලැබුයේ ස්වාභාවික වෘද්ධියයි. එමෙන් ම 1946 දක්වා මැලේරියාව වැනි බෝවන රෝගයන් හේතුවෙන් මරණ අනුපාතිකය වර්ධනය වූව ද 1946 ත් පසු ආරම්භ කරන ලද බ්. බ්. වි. ව්‍යාපාරය නිසා මැත්තාවය පාලනය කිරීමට හැකි විය. ප්‍රතිඵ්වක ඔශ්ප්‍ර භාවිතය, සෞඛ්‍ය අධ්‍යාපනය සහ පාරිසරික සනීපාර්ජාව වර්ධනය වීම යන කරුණුවල ව අමතරව ජීවන තත්ත්වය වර්ධනය වීම, පෝෂ්‍යදායී ආහාර රටාවන් පිළිබඳව දැනුවත් වීම යනාදිය හේතුවෙන් මරණ අනුපාතිකය පහළ බසින ලදී (De Silva, 2012). මේ නිසා ඒ සියවසේ ති වැඩි ම ජනගහන වර්ධන වේගය වූ 2.8 ක අනුපාතයක් 1946 ජන සංගණනයේ දී වාර්තා වූ අතර ඉහත ප්‍රස්ථාරය 01 මගින් එය සනාථ වේ.

### පුම්තිරි අනුපාතය

වයස් සහ ස්ත්‍රී පුරුෂ සංඛ්‍යාතිය රටක අනාගත ආර්ථික වෘද්ධිය තීරණය කරන සාධාරණතාව, මර්තුතාව, සහ සංඛ්‍යාතිය යන සාධකයන් මත පාලනය වන්නකි (De Silva, 2012). පුම්තිරි වූහය යනු යම් ජන සංඛ්‍යාවක් නිර්මාණය වී ඇති ස්ත්‍රීන් හා පුරුෂයන් ප්‍රමාණය හා සම්බන්ධ දත්තයන් ය (ද සිල්වා, 2004).

පුම්තිරි අනුපාතය මගින් ගණනය කරනු ලබන්නේ රටක ස්ත්‍රීන් 100 ක ට සිටින පුරුෂයින් සංඛ්‍යාවයි. ශ්‍රී ලංකාවේ පුම්තිරි අනුපාතය ජනගහන වර්ධන වේගය සේ ම පහත වැට්මකට ලක් ව තිබෙන බව ප්‍රස්ථාරය 02 න් සනාථ වේ.

ප්‍රස්ථාරය 02: ශ්‍රී ලංකාවේ පුම්තිරි අනුපාතය (1946-2011)



මූලාශ්‍රය: ජනලේඛන සහ සංඛ්‍යාලේඛන දෙපාර්තමේන්තුව, 2012


මින් අදහස් වන්නේ ශ්‍රී ලංකාවේ ස්ත්‍රී ජනගහනය ක්‍රමික ව වර්ධනය වෙමින් පවතින බවයි. මේ සඳහා ස්ත්‍රී ආයු අභේක්ෂාව වයස 77.9 දක්වා වර්ධනය වීම හේතු වී ඇත. (ශ්‍රී ලංකා මහ බැංකුව, 2012) මේ ජන විකාශනයේ හි වෙනස් වීම රටෙහි ප්‍රතිපත්ති සම්පාදකයින්ගේ අවධානය ව බඳුන් විය යුතු කරුණකි. ස්ත්‍රීන් සඳහා වැඩි රැකියා ප්‍රමාණයක් උත්පාදනය කරන සංවර්ධන සැලසුම් ක්‍රියාත්මක කිරීම කාලීන අවශ්‍යතාවයකි. එසේ තොමැති වූවහොත් ස්ත්‍රී යැපුම් අනුපාතිකය වර්ධනය වීමට ඉඩ ප්‍රස්ථා පවතින අතර එය රටේ ආර්ථික වර්ධනයට සාක්ෂාත්මක බලපෑමක් ඇති කරනු ඇත.

### වයස් වූහය

රටක වයස් වූහය යන්නෙන් අදහස් කෙරෙන්නේ යම් නිශ්චිත කාලයක දී විවිධ වයස් කාණ්ඩවල ව අයන් ස්ත්‍රී සහ පුරුෂ ජනගහනය ප්‍රමාණාත්මක

හෝ ප්‍රතිශතාන්මක ආකාරයෙන් දැක්වීමයි (ද සිල්වා, 2004). 1963, සහ 2012 යන සංගණන වර්ෂයන් ට අදාළ විවිධ වයස් කාණ්ඩයන් ට අයත් සේතු සහ පුරුෂ ජනගහනය ආගුයෙන් පහත ජනගහන පිරිමිය ගොඩ නාවා ඇත.

ප්‍රස්ථාරය 04: නාගරික නා ග්‍රාමීය ජන විකාශනය (1963-2012)



මූලාශ්‍රය: ජනලේඛන සහ සංඛ්‍යාලේඛන දෙපාර්තමේන්තුව, 2011

ජනගහන පිරිමියන් පැලකීමේ දී ප්‍රත්‍යාස්‍ය වන මූලික ලක්ෂණයක් වන්නේ 1981 දී ශ්‍රී ලංකාවේ පැවති පිරිමිඩාකාර වූ වයස් ව්‍යුහය ක්‍රමයෙන් සිලින්බරයක ස්වරුපය ගනිමින් පවතින බවයි. එනම් පමණ ජනගහනය ක්‍රමයෙන් අඩු වන තත්ත්වයක් යටතේ වැඩිහිටි ජනගහනය වර්ධනය වේ. ඒ නිසා අනෙකුත් බොහෝ රටවල් මුහුණ දෙන ජනගහනය වයස්ගත වීමේ ගැටුවට ශ්‍රී ලංකාව ද මුහුණ දෙමින් පවතින බව පැහැදිලි ය.

වගව 02: වයස් ව්‍යුහයේ වෙනස් විම (1981 සිට 2071 දක්වා)

වර්ෂය	වයස		
	0-14	15-59	60+
1981	35.3	58.1	6.6
2001	26.3	64.5	9.2
2006	24.4	65.1	10.5
2011	22.8	64.7	12.5
2016	21.4	64.2	14.5
2021	19.4	63.9	16.7
2026	17.5	63.6	18.9
2031	16.1	63.2	20.7
2036	15.4	62.3	22.3
2041	15.2	60.0	24.8
2046	15.1	57.7	27.2
2051	14.9	56.2	28.8
2056	14.6	55.2	30.2
2061	14.4	54.3	31.3
2066	14.5	53.2	32.3
2071	14.8	52.0	33.3

සටහන: 1981 සහ 2001 සංගණන දත්ත වන අතර 2001 සිට 2071 දක්වා ප්‍රක්ෂේපිත දත්ත ඉදිරිපත් කර ඇත.

මූලාශ්‍රය: De Silva, 2012

ජනගහන පිරමිචියට අනුව 1963ට සාලේෂව ශ්‍රී ලංකාවේ වයස 15 ට අඩු ජනගහනය පහත වැවෙමින් පවතියි. 1963 දී 41.8 ක් වූ එය 2011 වන විට 26.3 බවට පත් වී ඇත. ඉහත වගව 02 ට අනුව ප්‍රතිගතාත්මකව ගත් කළ 1981 දී 35.3 ක් වූ මේ අගය 2071 දී 14.8 ක අගයක් ගනී. මෙයට හේතු වූයේ ශ්‍රී ලංකාවේ සාම්ලුණ්‍යය දීර්ශ කාලයක් තුළ සිට අඩු වීමයි (ශ්‍රී ලංකා මහ බැංකව, 2012). සාම්ලුණ්‍යය යනු සාමාන්‍යයෙන් වයස 15-49 අතර කාන්තාවකට ලැබෙන දරුවන් සංඛ්‍යාවයි (ද සිල්වා, 2004). සාම්ලුණ්‍යය අඩු වීම මගින් රටක කාන්තාවන් වැඩි වශයෙන් රැකියා වල නියැලීම, දරුවන්ගේ අවශ්‍යතා සඳහා වන වියදම් අඩු වීම, අධ්‍යාපනය ආදි මානව සම්පත් සංවර්ධනයෙහි ලා දායක වන කටයුතු සඳහා වැඩි පිරිවැයක් දැරීමට හැකි වීම සහ ඒ මගින් සමස්ක ජනතාවගේ ජ්වන තත්ත්වය වර්ධනය වීම ආදි ආර්ථිකමය වශයෙන් යහපත් ප්‍රතිඵල ගණනාවක් ලබා දෙයි (දිසානායක, 1999).

නමුත් මේ හා සමග ම ආයු අපේක්ෂාව ඉහළ යාම නිසා වයස 60 ට වැඩි ජනගහනය වර්ධනය වී ඇත. 2011 වර්ෂයේ දී ශ්‍රී ලංකාවේ සාමාන්‍ය ආයු අපේක්ෂාව වසර 74.9 ක් (ශ්‍රී ලංකා මහ බැංකුව, 2012). 1981 දී 6.6 ක් වූ වයස 60 ට වැඩි ජනගහන ප්‍රතිශතය 2071 දී 33.3 දක්වා ඉහළ ගොස් ඇත. මේ හේතු වී ඇත්තේ සාම්ල්‍යතාවයේ අඩු වීම සහ ආයු අපේක්ෂාවේ වර්ධනයයි (ද සිල්වා සහ සමරසේකර, 1999). වයස්ගත ජනගහනය වැඩි වීම යනු අනාගතයේ රටෙහි සුහසාධන වියදම් ඉහළ යාමයි. මේ තත්ත්වය පාලනය කිරීම උදෙසා විශ්‍රාම යන වයස් මට්ටම ඉහළ නැංවීම ත් වැඩිහිටි ජනතාව වැඩි වශයෙන් ආර්ථික කටයුතු සඳහා දායක කර ගැනීමේ අවස්ථා ත් ඇති කිරීමට සිදු වනු ඇත. වයස අවුරුදු 18 ට වැඩි වැඩිහිටි ජනගහනය වර්ධනය වීම හරහා අනාගතයේ දී ශ්‍රී ලංකාවේ ඉම බලකාය සමස්ත ජනගහනයේ ප්‍රතිශතයක් ලෙස ගත් කළ ඉහළ අයයක් ගනු ඇත. මෙය ඉතාමත් විරල වශයෙන් උදා වන ප්‍රජා විද්‍යාත්මක වාසියකි. නැගෙනහිර ආසියාතික රටවල් සිදුකළාක් මෙන් මේ වාසි දායක ජන විකාශනයෙන් ප්‍රයෝගනයක් ගැනීමට නම් වඩාත් හිතකර ආර්ථික තත්ත්වයක් හා සාම්කාමී දේශපාලන වාතාවරණයක් නිරමාණය කළ යුතු ය (අබේකෝන්, 1999). එසේ නොමැති වුවහොත් විරෝධීය සහ තරුණ අසහනය හේතුවෙන් ශ්‍රී ලංකාවේ ආර්ථික කඩා වැට්මට අවකාශ පවතී.

### ශ්‍රී ලංකාවේ ජන වාර්ගික සංයුතිය

ශ්‍රී ලංකාවේ ජන සංයුතිය සිංහල, දෙමළ, මුස්ලිම්, බරුගරු, මැලේ යන ජන වර්ගයන්ගෙන් මෙන් ම කළින් කළට සංකුමණය වන වෙනත් ජන වර්ගයන්ගෙන් ද සමන්විත වේ. ජනලේඛන හා සංඛ්‍යාලේඛන දෙපාර්තමේන්තුව 1871 වසරේ පළමු සංගණනයේ සිට ම ජන වර්ග අනුව ජන සංයුතිය ගණනය කරනු දැක ගත හැකි ය. මේ ජන වර්ගයන්ට අදාළ ව 1881 සිට මේ දක්වා සංගණන තොරතුරු වගුව 03 හි දක් වේ.

### වගුව 03: ශ්‍රී ලංකාවේ ජන සංඛ්‍යාතිය 1881- 2012

වර්ෂය	ජනගහනය (000)	සිංහල	දෙමළ	මුස්ලිම්	බරුගර	මැලේ	වෙනත්
1881	2,759.70	66.9	24.9	6.7	0.6	0.3	0.5
1891	3,007.80	67.9	24.1	6.6	0.7	0.3	0.5
1901	3,566.00	65.4	26.7	6.4	0.7	0.3	0.6
1911	4,106.40	66.1	25.8	6.5	0.7	0.3	0.6
1921	4,498.60	67.1	24.9	6.3	0.7	0.3	0.8
1931	5,306.90	65.4	26.7	6.1	0.6	0.3	0.8
1946	6,657.30	69.4	22.7	6.1	0.6	0.3	0.7
1953	8,097.90	69.4	22.9	6.3	0.6	0.3	0.5
1963	10,582.00	71.0	21.6	6.4	0.4	0.3	0.2
1971	12,689.90	72.0	20.5	6.7	0.4	0.3	0.1
1981	14,846.80	73.9	18.2	7.1	0.3	0.3	0.2
2001	18,797.30	82.0	9.4	7.9	0.2	0.3	0.2
2012	20,263.70	74.9	15.4	9.2	0.2	0.2	0.1

මූලාශ්‍රය: ශ්‍රී ලංකා මහ බැංකුව, 2013

1881 වර්ෂයේ සිට සුළු සුළු වෙනස්කම් පැවතිය ද යම් කිසි හඳුනා ගත හැකි රටාවකට ජන සංඛ්‍යාතිය වෙනස් වෙමින් පවතියි. නමුත් 2001 වසරේද ද ජන සංඛ්‍යාතියේ සිදු වී ඇත්තේ විශාල වෙනසකි. මෙයට හේතුව වශයෙන් හඳුනා ගත හැක්කේ උතුරු නැගෙනහිර පළාත්වල පැවති යුධ වාතාවරණය හේතුවෙන් ඒ වර්ෂයේ සංගණනය පවත්වා ඇත්තේ දිස්ත්‍රික්ක 18 ක පමණක් වීම ය. සංගණනයට අයත් තො වූ වචනියාව, කිලිනොවිචිය, මුලතිව වැනි දිස්ත්‍රික්ක වැඩි වශයෙන් දීමිල ජනයා ජ්වත් වන දිස්ත්‍රික්කයන් බව ශ්‍රී ලංකා මහ බැංකුවේ වාර්ෂික වාර්තාවල (2001) සඳහන් විය. එබැවින් ඒ වසරේ සංගණන වාර්තා අනුව සිංහල ජන ප්‍රතිශතය ඉහළ අගයක් ගෙන දෙමළ ජන ප්‍රතිශතය පහළ අගයක් ගෙන තිබේ. ඒ වර්ෂය අතහැර අනෙකුත් වර්ෂයන් සලකා බැලීමේද නිගමනය කළඟක්කේ සමස්ත ජනගහනයන් වැඩි ප්‍රතිශතයක් හිමි ජන වර්ගය වන්නේ සිංහල බවයි. 1921 දක්වා ක්‍රමයෙන් වර්ධනය වෙමින් ආ සිංහල ජන ප්‍රතිශතය 1931 වන විට එක්වර ම පහත වැට්මක් දැක ගත හැකි ය. මෙයට හේතුව ලෙස එකල ව්‍යාපේක වූ මැලේරියා වසංගතය දැක්විය හැකි ය. ඉන් අනතුරුව ක්‍රම ක්‍රමයෙන් සිංහල ජන ප්‍රතිශතය වැඩි වෙමින් පැමිණ තිබේ.

සමස්තයක් ලෙස ගෙන දීමිල ජන ප්‍රතිශතය පිළිබඳ ව අවධානය යොමු කිරීමේද ද 1911 ට සාපේක්ෂව එය ක්‍රම ක්‍රමයෙන් අඩු වෙමින් පැමිණ තිබේ. දීමිල ජනගහනය තුළ ද ලාංකික දීමිල හා ඉන්දිය දීමිල යනුවෙන් කොටස් දෙකක් වන අතර එයින් 1911 වනතෙක් දෙපිරිස ම සමාන ප්‍රතිශතවලින් යුත්ත විය. 1911 සිට 1953 වනතුරු ම ඉන්දිය දීමිල සංඛ්‍යාතිය වැඩිව පැවති අතර එයට හේතුව ලෙස ඉංග්‍රීසි පාලනය යටතේ සිසුයෙන්

ව්‍යාප්ත වූ වතු වගාචට අවශ්‍ය කුලී කමිකරුවන් විභාල වශයෙන් දකුණු ඉන්දියාවෙන් මෙරට ගෙන්වීම දැක්විය හැකි ය (ද සිල්වා, 2004). 1963 පසුවත් ත් ම ඒ ප්‍රතිශතය කුම ක්‍රමයෙන් අඩු වීමට පටන් ගෙන තිබෙන අතර එයට වතු වගාච තරමක් දුරට පිරිහිම හා රුපය විසින් ක්‍රියාත්මක කරන ලද ජනගහන පාලනයට සම්බන්ධ සෞඛ්‍යය හා දැනුවත් කිරීමේ ව්‍යාපෘති හේතු වූ බව හඳුනා ගත හැකි ය. ශ්‍රී ලංකික දෙමළ ජන සංශ්‍යතිය ඉතා සූළු වශයෙන් වර්ධනය වෙමින් පැමිණිය ද 1981 වර්ෂයෙන් පසු (2001 වර්ෂය අත් හැරිය වේ) ඒ ප්‍රතිශතයේ සූළු වශයෙන් අඩු වීමක් දැක ගත හැකි ය. එයට හේතුව ලෙස උතුරු නැගෙනහිර පැවති යිය වාතාවරණය නිසා සිදු වූ මරණ සංඛ්‍යාව ඉහළ අයයක් ගැනීම දැක්විය හැකි ය.

මුස්ලිම් ජන වර්ගය පිළිබඳ ව විමසීමේ දී ඒ ජන සංශ්‍යතිය කුම ක්‍රමයෙන් සූළු වශයෙන් වැඩි වෙමින් පැවති අතර 2012 වසරේ දී ඒ ප්‍රතිශතයේ සැලකිය යුතු වෙනසක් දැක ගත හැකි වේ. 1981, 2011, සහ 2012 යන වර්ෂයන් හි දී ඒ වර්ධනය පිළිවෙළින් 5.97, 11.27, සහ 16.46 කි. එයට හේතුව ලෙස මුස්ලිම් ජනයාගේ සංස්කෘතික හා ආගමික ආකල්ප මත උපත් සංඛ්‍යාව වැඩි වීම බලපා ඇතැයි තිගමනය කළ හැකි ය.

බර්ගර, මැලේ හා වෙනත් ජන වර්ගයන් පසුගිය ගතක දෙකක් පමණ පුරාචට ම ඉතාමතක් සූළු ප්‍රතිශතයක් පමණක් ලංකාච තුළ වූ අතර ඒ ප්‍රතිශතය ද අඩු වෙමින් යන ආකාරයක් දැක ගත හැකි ය. එයට හේතුව ලෙස ඒ ජන වර්ගයාගේ සංස්කෘතික රටාච ශ්‍රී ලංකාච තුළ එලෙස ම පවත්වා ගෙන යාම අපහසු වීම නිසා ඔවුන් වෙනත් රටවල් කරා (ඔවුන්ගේ තිෂ බීමි කරා) සංක්‍රමණය වීම බව හඳුනා ගත හැකි ය. එසේ ම මේ ජන වර්ගයාගෙන් සූළු ප්‍රතිශතයක් හෝ ලංකාචේ ජන සංශ්‍යතියට අයත් වන්නේ ඔවුන් තම විවේකි කාලයන් ගත කිරීම සඳහා පැමිණීම ට ස්ථීර තිවාස ලංකාචේ තනා ලංකාචේ පුරවැසිභාචය ද ආරක්ෂා කරගෙන සිටීමෙන් බව වටහා ගත හැකි ය.

### ජන සංඛ්‍යාචේ අවකාශය ව්‍යාපෘතිය හා සනත්වය

'ජන සනත්වය' යන්න තෙවැදැරුම් මාන ඔස්සේ අධ්‍යයනය කළ හැකි ය. ඒ අංක විද්‍යාත්මක සනත්වය (arithmetic density), හොඨික සනත්වය (physiological density) සහ කෘෂිකාර්මික සනත්වය (agricultural density) වශයෙනි. පුද්ගලයක ජ්‍වත් වන ජන සංඛ්‍යාච පිළිබඳ ව තිරපේක්ෂ ව දැක්වීමට වඩා ඒ පුද්ගලයේ භුමි ප්‍රමාණයට සාපේක්ෂ ව සිටින ජන සංඛ්‍යාච තිරපේක්ෂ විවේකි සාපේක්ෂ ව සිටින ජන සංඛ්‍යාච සනත්වය ලෙසින් හඳුන්වයි. සමස්ත ලෝක ජන සනත්වය පිළිබඳව

විමසීමේ දී භුමියේ වර්ග කිලෝ' මීටරයකට සිටින පුද්ගලයින් සංඛ්‍යාව 43 ක් වේ.


රටක් වශයෙන් අනාගත සංවර්ධන මාර්ග නිරැණය කරගැනීම සඳහා ප්‍රතිපත්ති සම්පාදකයන් සතුව ඒ රටෙහි ජන සංඛ්‍යාවේ හි අවකාශීය ව්‍යාප්තිය පිළිබඳව නිවැරදි අවබෝධයක් පැවතීම ඉතා එළදායී වේ. ඒ නිසා ම රටක ජන සංඛ්‍යාවේ හි අවකාශීය ව්‍යාප්තිය පිළිබඳව අධ්‍යනය කිරීම කාලීන වශයෙන් වැදගත් ය. ඒ යටතේ රටක එදිනෙදා පරිපාලන කටයුතු මෙහෙය වීම, ප්‍රාදේශීය සංවර්ධන වැඩසටහන් සැලසුම් කිරීම හා ජනසංඛ්‍යා ප්‍රතිච්චාප්තියක අවශ්‍යතාවය හඳුනාගැනීම වැනි කාර්යයන් දැක්වීය හැකි ය.

ජන ව්‍යාප්තිය පිළිබඳ වීමර්ගනය කිරීමේ දී ප්‍රධාන වශයෙන් පරිපාලන ඒකක පදනම් කර ගැනීම සූලහ ව සිදු වේ. ශ්‍රී ලංකාව ක්‍රුළ මේ සඳහා බහුල වශයෙන් යොදා ගනු ලබන්නේ දිස්ත්‍රික්කයන් ය. මේ සඳහා ප්‍රධාන ම හේතුව වී ඇත්තේ ශ්‍රී ලංකාව ක්‍රුළ දත්ත නිකුත් කිරීම දිස්ත්‍රික්ක අනුව සිදුවීම යි. 1871 දී ශ්‍රී ලංකාව දිස්ත්‍රික්ක 19කට බෙදා තිබුණු අතර 1981 ට පසු එය දිස්ත්‍රික්ක 25 ක් දක්වා වැඩි විය (ජනලේඛන හා සංඛ්‍යාලේඛන දෙපාර්තමේන්තුව, 2010).

ලොව අධික ජනසනත්වයක් පවතින කළාපය ලෙස ආයියාතික කළාපය හඳුන්වා දිය හැකි ය. ශ්‍රී ලංකාව ද එකී කළාපයට අයත් රටක් වන අතර ජන සනත්වය අනුව ලෝකයේ හි සමස්ත රටවල් අතුරින් 39 වන ස්ථානයට පත්වන්නේ ලොව දෙවනුව ව ජන සනත්වය අධික ව පවතින රට වන ඉන්දියාවට අසල්වැසි දිවයින ලෙසිනි. 2012 සංගණන වාර්තාවට අනුව ශ්‍රී ලංකාව ක්‍රුළ වර්ග කිලෝ' මීටරයකට ජීවත්වන පුද්ගල සංඛ්‍යාව 324 ක් බව වාර්තා වේ (ජනලේඛන හා සංඛ්‍යාලේඛන දෙපාර්තමේන්තුව, 2010).

සමස්තයක් ලෙස ගත් කළ දිවයිනේ ජනගහනය වර්ධනය වීමට සාපේක්ෂ ව ජන සනත්වය ද වැඩි වී ඇත. 1981 ජනසංගණන වාර්තාවන් ට අනුව වර්ග කිලෝ' මීටරයකට සිටින පුද්ගලයින් සංඛ්‍යාව 230 ක් වූ අතර 2001 වසරේ දී එය 300 දක්වා වර්ධනය වී ඇත. (ජනලේඛන හා සංඛ්‍යාලේඛන දෙපාර්තමේන්තුව, 2010)

### සිතියම 01: ශ්‍රී ලංකාවේ ජන සනත්වය (2012)



මූලාශ්‍රය: ජනලේඛන සහ සංඛ්‍යාලේඛන දෙපාර්තමේන්තුව,  
2011

ජන සනත්වය පිළිබඳ දිස්ත්‍රික්ක අනුව අවධානය යොමු කළහොත් දැකිය හැකි ප්‍රධානත ම ලක්ෂණය වනුයේ යම් යම් හේතු සාධක මත ඇතැම් දිස්ත්‍රික්කවල වැඩි ජන සංකේත්දුනයකු ත් ඇතැම් දිස්ත්‍රික්කවල අඩු ජන සංකේත්දුනයකු ත් පිළිඳිව වීම ත් ඒ අනුව ප්‍රාදේශීය වශයෙන් ජන සනත්වයේ විශාල වෙනස්කම් දක්නට ලැබේම ත් ය. නිදුසුන් ලෙස බස්නාහිර පළාතේ කොළඹ, ගම්පහ, කළුතර ප්‍රදේශ වල සිට දකුණු දෙසට විහිදී පවතින ගාල්ල, මාතර දිස්ත්‍රික්කයන් හි ද මධ්‍යම පළාතේ මහනුවර දිස්ත්‍රික්කයේ ත් උතුරු පළාතේ යාපනය දිස්ත්‍රික්කයේ ත් වැඩි ජන සංකේත්දුනයක් පවතියි.

ශ්‍රී ලංකාවේ වැඩි ම ජන සනත්වය පවතින දිස්ත්‍රික්කය ලෙස පළමු සංගණන වාර්තාවේ පටන් තම දරා සිටින්නේ රටෙහි කුඩා ම භූමි ප්‍රමාණයකට, එනම් වර්ග කිලෝමීටර 699 ක ට පමණක් හිමිකම කියන කොළඹ දිස්ත්‍රික්කය (Central Bank of Sri Lanka, 2014). එය 1981 වර්ෂයේදී වර්ග කිලෝමීටරයක ට පුද්ගලයින් 2605 වූ අතර 2012 වර්ෂයේදී එය 3438 දක්වා කුම්කුව වර්ධනය විය. මෙලස කොළඹ නගරය හි වැඩි ජන සනත්ව සංකේත්දුනයක් සඳහා හේතු සාධකව පවතින්නේ යටිතල පහසුකම් හි සිපු වර්ධනය හා ශ්‍රී ලංකාවේ අගනගරය ආසුරෙහි පිහිටා තිබීම ත් යැයි නිගමනය කළ හැකි ය.

සාපේක්ෂ වශයෙන් කොළඹ දිස්ත්‍රික්කයට පසු ජනසනත්වය අධික ම දිස්ත්‍රික්කය ලෙස ගම්පහ දිස්ත්‍රික්කය හඳුනා ගත හැකි අතර 2001 සහ 2012 වර්ෂයන් ට අනුව අන් දිස්ත්‍රික්කයන් ට සාපේක්ෂව ගම්පහ දිස්ත්‍රික්කය හි ජන සනත්ව වර්ධනයේ වැඩි වීමක් දක්නට ලැබේ. කළුතර, මහනුවර, ගාල්ල, මාතර සහ යාපනය යන අනෙකුත් දිස්ත්‍රික්කයන් හි වර්ග කිලෝමීටරයක ට පුද්ගලයින් 600 අහිඛ්‍යවා යයි. දිවයිනේ අනෙකුත් ප්‍රදේශ නාගරික ප්‍රදේශ වලින් දුරස්වත් ට ජන සනත්වයේ තුනී බවක් දක්වයි. සමස්තයක් ලෙස ගත් කළ ශ්‍රී ලංකාවේ උතුරු පළාතේ මන්නාරම, ව්‍යුතියාව, මුලතිවූ හා කිලිනොවිචිය ද උතුරු මැද පළාතේ පොලොන්නරුව, අනුරාධපුරය ද තැගෙනහිර පළාතේ මධ්‍යම්පුව, අම්පාර හා ත්‍රිකුණාමලය ද සහ උව පළතේ මොණරාගල ද යන දිස්ත්‍රික්කයන් හි අඩු ජන සනත්වයක් දැකගත හැකි ය. ඒ අනුව 1981 සංගණනය තුළ දී මධ්‍යම්පුව දිස්ත්‍රික්කය හැරුණු විට අන් සැම දිස්ත්‍රික්කයක ට වර්ග කිලෝමීටරයක ට සිටින පුද්ගලයින් සංඛ්‍යාව 100 ක ට ත් වඩා අඩු විය. 2012 වර්ෂය වන විට කිලිනොවිචිය, ව්‍යුතියාව, මොණරාගල, මන්නාරම හා මුලතිවූ යන දිස්ත්‍රික්කයන් හි වර්ග කිලෝමීටරයකට සිටින පුද්ගලයින් සංඛ්‍යාව 100කට වඩා අඩු වූ තමුත් අනුරාධපුරය, පොලොන්නරුව, ත්‍රිකුණාමලය, සහ අම්පාර යන දිස්ත්‍රික්කයන් හි වර්ග කිලෝමීටරයක ට සිටින පුද්ගලයින් සංඛ්‍යාව 100 ත් 200 ත් අතර වාර්තා වේ. දිස්ත්‍රික්ක අනුව දිවයිනේ ජන සනත්වය ගත්විට ජන සනත්වය අවම දිස්ත්‍රික්කය වනුයේ කොළඹ දිස්ත්‍රික්කය මෙන් තෙගුණයක් විශාල මුලතිවූ දිස්ත්‍රික්කය යි. එහි වර්ග කිලෝමීටරයකට ජ්‍යෙෂ්ඨ පුද්ගලයින් සංඛ්‍යාව 38 ක්. මෙලස ප්‍රදේශයන් ප්‍රදේශය ට දිස්ත්‍රික්කයෙන් දිස්ත්‍රික්කය ට ජන සනත්වයේ විවෘතයන් සඳහා ප්‍රධාන වශයෙන් බලපානු ලබන සාධක ලෙස භුගෝලීය ව්‍යාප්තිය, දේශගුණය, ජල සාධකයෙහි ව්‍යාප්තිය, යටිතල පහසුකම් සංවර්ධනය, විවිධ ව්‍යාපෘතින් අදිය දැක්විය හැකි ය.


මුළු ජන සංඛ්‍යාවෙන් 55% ක්, 20% ක් තරම් වූ කුඩා භූමි ප්‍රදේශයක් වන බස්නාහිර හා දකුණු පළාත් තුළට සීමා වී පැවතිම ට හේතු සාධක

කිහිපයක් බලපායි (ජනලේඛන හා සංඛ්‍යාලේඛන දෙපාර්තමේන්තුව, 2010). වැඩි ජන සනත්වයක් පවතින දිස්ත්‍රික්ක 7 න් දිස්ත්‍රික්කයන් 5 ක් මතෙක් කළාපයට අයත් වන දිස්ත්‍රික්ක ලෙස පෙන්වාදිය හැකි ය. දේශගුණික කළාපයන් වන තෙත් හා වියලි කළාපයන්ගෙන් තෙත් කළාපය තුළ ජන සනත්වයේ කැපී පෙනෙන වර්ධනයක් වියලි කළාපයට සාම්ප්‍රදා ව පැවතීම තුළින් නිගමනය කළහැකිකේ දේශගුණික කළාපයන් ජන සනත්වය විෂයය හි බලපානු ලබන බවයි.

වේ. එච්. ගාමර වැනි විද්‍යාත්‍යන්ගේ මතය වූයේ 'කෘතිම වාරි මාරුග හා ජල එක් රස් කිරීමකින් තොරව උතුරු මැද පළාතේ මේනිස් පැවැත්මක් තහවුරු කළ තොහැකි ය' යන්නයි (දිසානායක, 1998). මේ අනුව පවතින රජයන් වැවි අමුණු ප්‍රතිසංස්කරණය කිරීමට ත් ගල් ඔය සංවර්ධන යෝජනා ක්‍රමය, වළවේ සංවර්ධන යෝජනා ක්‍රමය, කඩිනම් මහවැලි සංවර්ධන යෝජනා ක්‍රමය ආදි සංවර්ධන යෝජනා ක්‍රම ක්‍රියාත්මක කිරීමට ත් එමගින් වියලි කළාපයෙහි ජන සංඛ්‍යාව ප්‍රතිව්‍යාප්ත ගත කිරීමට ත් කටයුතු කර ඇත. එමෙන් ම උතුරු, තැගෙනහිර පළාත් හි දිස්ත්‍රික්කයන් හි ජන සනත්වය වර්ධනය වීම විෂයයි 30 වසරක යුද ගිනි නිමාවීම ත් සමඟ එකී පුද්ග වල ජනකාව තැවත පදිංචි කිරීම හේතු සාධක වන්න ට ඇතැයි නිගමනය කළ හැකි ය.

ජන සංඛ්‍යාවේ අවකාශීය ව්‍යාප්තිය පිළිබඳ අධ්‍යයනයේ දී එකී පුද්ගය හි නාගරික හා ග්‍රාමීය ජන විකාශනය පිළිබඳ වීමරුණය වැදගත් වේ. පහතින් දක්වා ඇති ප්‍රස්ථාරය 04 මගින් 1891-2012 වර්ෂ සඳහා නාගරික හා ග්‍රාමීය ජන විකාශනය දක්වා ඇත.

ප්‍රස්ථාරය 04: නාගරික හා ග්‍රාමීය ජන විකාශනය (1891-2012)



මූලාශ්‍රය: ජනලේඛන සහ සංඛ්‍යාලේඛන දෙපාර්තමේන්තුව, 2010

1921 සිට 1981 දක්වා ග්‍රාමීය හා නාගරික ජන ව්‍යාප්තිය කුමිකව සිදු වූ අතර 1981-2012 කාල සීමාව තුළ නාගරික ජන සංඛ්‍යාවේ වර්ධනයට සාපේක්ෂ ව ග්‍රාමීය ජන සංඛ්‍යාවේ වර්ධනය ඉතා සිදුයෙන් සිදු වී ඇති බව හඳුනාගත හැකි ය.

මෙයාකාර වූ අසමාන ජනගහන ව්‍යාප්තිය හේතු කොට ගෙන නාගරික ජනගහන ගැටුලු, සම්පත් බෙදී යාමේ ගැටුලු මෙන් ම විරහ්පායි සංවර්ධන ක්‍රියාවලිය කෙරෙහි බාධා එල්ල වීම වැළැක්විය නොහැකි ය. එ නයින් ජනගහන ප්‍රතිච්‍රියාවන් අවශ්‍යතාව ශ්‍රී ලංකීය ප්‍රතිපත්ති සම්පාදකයින් විසින් හඳුනා ගැනීම දුරද්‍රේශ ක්‍රියාමාර්ගයක් විය හැකි ය.

### සමාලෝචනය

යමිකීසි ජන කාණ්ඩායක සමාජ-දේශපාලනික අවශ්‍යතාවයන් පිරිමැසීම හි ලා අවශ්‍ය භාණ්ඩ හා සේවා ඉල්ලම සහ සැපයුම තීරණය කිරීමේ දී ඒ කාලපරිච්ඡේදය තුළ එකී ජන කාණ්ඩායේ විශාලත්වය, සංයුතිය, සහ අවකාශය ව්‍යාප්තිය යන සාධක පිළිබඳ අවධානය යොමු කළ යුතු ය. අධ්‍යාපනය ට බඳුන් කරන ලද පසුගිය සියවස් එක හමාරකට ආසන්න කාලපරිච්ඡේදය සැලකීමේ දී ශ්‍රී ලංකීය ජනගහන වර්ධන අනුපාතය, වයස් ව්‍යුහය, ප්‍රමිතිර අනුපාතය, සහ ජන සනත්වය ආදි ජන සංඛ්‍යා උපත්තින් විවිධාකාර වූ විවෘතයන් ට ලක් වී ඇති බව ගම්‍ය වේ. සේවාභාවික සාධක මත මෙන් ම මිනිසා විසින් කෘතිම ව සකස් කරන ලද පරිසර තත්ත්වයන් යටතේ මේ වෙනස්කම් දැකිය හැකි ය. ගතික සංරච්ඡයන් වන ජනගහනය හා එහි සංයුතිය තීරවදාව පුරෝෂකාලය කිරීම දුෂ්කර වුව ද පවත්නා ලක්ෂණ ආශ්‍යයෙන් ආසන්න නිගමනයන් ට එළැකීම ව හැකියාව පවතියි. නව සහසුකයේ නව බලාපොරොත්තු සමග උදිපත්‍ය වන ශ්‍රී ලංකීය ආර්ථිකය හා සමාජය, එකී බලාපොරොත්තු සංවාද කර ගැනීමට තම් ඒ අනාගත ආර්ථිකයේ කොටස්කරුවන් වන ජනගහනයේ ලක්ෂණ හඳුනා ගෙන ඒ ජනගහන අවශ්‍යතාවන් ට සරිලන ප්‍රතිපත්ති සම්පාදනය කළ යුතු ය. මෙය ප්‍රමාද ව්‍යවහාර්ත් ඒ ප්‍රමාදයේ අනිසි ප්‍රතිඵල තවත් පර්මිජරා ගණනාවක් විසින් අත් විදිනු ඇති.

### ආක්‍රිත ග්‍රන්ථ

අබේකෝන්, ඒ. රී. ඩී. එල්. (1999). ශ්‍රී ලංකාවේ ජනගහනය වයස්ගත වීම. ආර්ථික විමුදුම, 25(1), 12-15.

ජනලේඛන හා සංඛ්‍යාලේඛන දෙපාර්තමේන්තුව. (2010). සංඛ්‍යාන නිඛන්ධනය. කොළඹ: මුදල් හා ක්‍රම සම්පාදන අමාත්‍යාංශය.

ජනලේඛන හා සංඛ්‍යාලේඛන දෙපාර්තමේන්තුව. (2012). දිස්ත්‍රික්ක අනුව ශ්‍රී ලංකාවේ ජනගහනය. උප්‍රවා ගැනීම [www.statistics.gov.lk/PopHouSat/CPH2011\\_R1.pdf](http://www.statistics.gov.lk/PopHouSat/CPH2011_R1.pdf)

- ජයකොට්, එස්. කේ. (2008). ශ්‍රී ලංකාව තිරසර සංවර්ධනය, අභියෝග හා ප්‍රතිචාර, ශ්‍රී ලංකාවේ සංවර්ධන ගැටුපු හා වින්වතාවන් එලිබඳව ගෝලිය සන්දර්භයකින් කෙරෙන අවලෝකනයක්. කර්තා ප්‍රකාශන
- ජ්‍යෙන්ද්‍ර, එම්. ජ්. සී. ඩී. (2002). ශ්‍රී ලංකාවේ ජන සංඛ්‍යාවේ මැත කාලීන ප්‍රවණතා. ආර්ථික විද්‍යා, 2(1), 5-9.
- ද සිල්වා, ඩිං. අයි. (1994). ශ්‍රී ලංකාවේ සහ දකුණු ආසියානු ප්‍රාදේශීය සහයෝගීතා සංවිධානයට (සාර්ක්) අයන් රටවල ජනගහන උපනතින්. ආර්ථික විමුණුම, 20(1), 3-7.
- ද සිල්වා, ඩිං. අයි. (2004). ජනගහන අධ්‍යයනය-ශ්‍රී ලංකාව ඇසුරින්. කොළඹ: කර්තා ප්‍රකාශන.
- ද සිල්වා, ඩිං. අයි. සහ සමරසේකර, ඩී. (1999). ශ්‍රී ලංකාවේ ජනගහනය වියපත් වීම සහ ඒ තුළින් පැන තැනින ගැටුල්. ආර්ථික විමුණුම, 25(1), 3-7.
- දිසානායක, එම්. (1998). ශ්‍රී ලංකා ජන සංඛ්‍යා ව්‍යාප්තියේ උපනති. ආර්ථික විමුණුනා, 01, 1998, 135-154.
- දිසානායක, එම්. (1999). ශ්‍රී ලංකාවේ මැත කාලීන සාම්ලුතා අඩු වීම කෙරෙහි බලපාන සාධක. ආර්ථික විමුණුම, 25(1), 8-11.
- නිකොලස්, සී. ඩිං., සහ පරණවිතාන, එස්. (2005). සංක්ෂීප්ත ලංකා ඉතිහාසයක්. ගංගොචිල: සමන් ප්‍රකාශකයෝ.
- බොද්ධ සංස්කෘතික මධ්‍යස්ථානය. (2007). මහාවංශය.
- ශ්‍රී ලංකා මහ බැංකුව. (2001). 2001 වාර්ෂික වාර්තාව. කොළඹ: ශ්‍රී ලංකා මහ බැංකුව.
- ශ්‍රී ලංකා මහ බැංකුව. (2012). 2012 වාර්ෂික වාර්තාව. කොළඹ: ශ්‍රී ලංකා මහ බැංකුව.
- Central Bank of Sri Lanka. (2013). *Economic and Social statistics of Sri Lanka 2013*. Colombo: Central Bank of Sri Lanka.
- Central Bank of Sri Lanka. (2014). *Economic and Social statistics of Sri Lanka 2014*. Colombo: Central Bank of Sri Lanka.
- De Silva, W.I. (2012). The Age Structure Transition and the Demographic Dividend: An Opportunity for Rapid Economic Take-off in Sri Lanka. *Sri Lanka Journal of Advanced Social Studies*. 2(1). 3-46.
- Hussein, A. (2014). *Race in Sri Lanka what genetic evidence tells us*. Retrieved on October 03, 2014, from <http://www.scribd.com/doc/229269986/Race-in-Sri-Lanka-what-genetic-evidence-tells-us>
- Malthus, T., (1798). *An Essay on the Principles of population*. London: J. Johnson in St. Paul's Church-Yard.

- United Nations, (1973). *Demographic Yearbook 1972*. NY: Department of International Economic & Social Affairs, United Nations.
- United Nations, (1985). *Demographic Yearbook 1984*. NY: Department of International Economic & Social Affairs. United Nations.
- United Nations, (1991). *The Sex and Age Distribution of Population*. NY: Department of International Economic & Social Affairs. United Nations.
- Wright, N.H., (1970). CEYLON: The Relationship of Demographic Factors and Marital Fertility to the Recent Fertility Decline. *Studies in Family Planning*, 01(59). Retrieved From <http://www.jsto.org/discover/10.2307>.